



Pittura ta' S. Katarina fil-bażilika ta' S. Klement, Ruma

harga speċjali

**FESTA
TA'
SANTA
KATARINA
VERĠNI
U
MARTRI**

L-oghla prova ta' fedeltà lejn Kristu u l-Knisja
kien il-martirju,
kelma li fil-Grieg tfisser xhieda.
Kien għalhekk li l-martirju dejjem tqies privileġġ veru
u grazzja speċjali.
Il-martri kienu l-glorja tal-komunitajiet Insara.
Il-fdalijiet tagħhom kienu jingabru,
iċ-ċirkustanzi tar-rebħa tagħhom kienu jingħadu
lil komunitajiet ġirien,
il-jum li fih "twieldu għas-sema" kien jittfakkar kull sena.

Patrick Verbraken

IL-FESTI POPOLARI...Skond il-Papa Pawlu VI

Ir-reliġjożità popolari, wieħed jista' jgħid bi żgur,
għandha l-limitazzjonijiet tagħha.
Hafna drabi jistgħu jidhlu fiha
forom żbaljati ta' reliġjożità,
and superstizzjonijiet ukoll.
Hafna drabi tibqa' biss turija kulturali
b'la ma tqanqal il-fidi.
Tista' wkoll twassal għall-formazzjoni ta' setet
u tpoġġi fil-periklu l-komunità vera tal-Knisja.

Il-għatx t'Alla

Iżda jekk tkun organizzata tajjeb,
speċjalment bi pjan ta' evanġelizzazzjoni,
ir-reliġjożità popolari hi mimlija valuri.
Hija tixhed il-għatx t'Alla
li ċ-ċkejknin u l-foqra biss kapaċi jfossu;
tislet il-generożità u s-sagrifiċċju erojku,
fejn tkun kwistjoni li turi t-twemmin;
torbot magħha sens fin ta' dak li hemm f'Alla:
li hu missier, li jipprovd, li hu preżenti dejjem u bl-imħabba;
tnissel kwalitajiet li rari tarahom band'oħra fl-istess grad:
paċenzja, is-sens tas-salib fil-ħajja ta' kuljum,
distakk, interess fl-oħrajn, devozzjoni.
Minħabba dawn l-aspetti
aħna nsejnhulha minn qalbna 'pietà popolari',
jiġifieri reliġjon tal-poplu, iżjed milli reliġjożità.

realta' għanja u dgħajfa

L-imħabba pastorali għandha tnebbah
lil dawk kollha li l-Mulej poġġa bħala kapijiet
ta' komunitajiet fil-Knisja,
l'ema linja u mgieba għandhom jieħdu
fejn tidhol dir-realtà,
hekk għanja u hekk dgħajfa.
L-ewwelnett wieħed għandu jkun sensibbli,
għandu jagħraf jislet l-aspetti interjuri tagħha
u l-valuri veri tagħha,
ikun lest iġinaha tegħheb il-perikli tagħha ta' tgħawwiġ.
Jekk tkun immexxija fuq linja tajba,
dir-reliġjożità popolari tista' tkun dejjem iżjed,
għall-kotra tal-poplu tagħna,
laqgħa vera m'Alla f'Gesù Kristu.

— il-Papa Pawlu VI
fid-dokument tiegħu EVANGELII NUNTIANDI
tat-8 ta' Diċembru 1975.

Santa Katarina Turina t-Triq



Il-qaddisin nahsbu li qeghdin hemm biex meta jinqalghalina xi gwaj ikollna lejn min nirrikorru. M'hemmx dubju li huma jghinuna bit-talb tagħhom. Pero' l-qaddisin qeghdin hemm biex juruna t-triq li ahna għandna ngħaddu minnha, biex nghixu l-hajja li għexu huma.

Nieħdu lil S. Katarina, il-qaddisa tagħna. Għexet Vergni u mietet Martri. Jigifieri f'hajjitha riedet li sserrah biss fuq Alla, li tkun kollha kemm hi tiegħu. X'lezzjoni għalina lkoll! Kemm ninsewh lil Alla u nwarrbuh b'ex infittxu s-sodisfazzjonijiet tagħna, Kemm hi nieqsa d-dinja tagħna minn nies li japprezzaw u jghixu s-safa!

Biex S. Katarina waslet biex hadet il-martirju min jaf minn kemm provi ta' tbatija — persekuzzjonijiet zghar — għaddiet matul hajjitha! **Kull** nisrani huwa msejjaħ biex jerfa' salibu. Anzi Ġesù semma li rridu nkunu bħall-qamħa li taqa fl-art u **tmut** biex tagħti l-frott.

KEMM kienet tkun isbah hajjitna kieku nifhmu aħjar dal-kliem ta' Ġesù u nwettquh.

Santa Katarina, bħall-qaddisin l-oħra kollha, għamlet il-gid f'hajjitha u tibqa' tagħmel il-gid wara mewtha. Dan hu l-idejal tagħna lkoll, dan hu x-xogħol tagħna. Hi qed turina t-triq.

L-ARĊIPRIET

BDEW JITWAQQFU L-GRUPPI PARROKKJALI

F'wahda mill-laqqhat tal-presbiterium jew tas-sacerdoti tal-parroċċa konna tkel-
limna fuq il-ħtieġa li nwaqqfu xi gruppi ta' nies li jistgħu jgħinu fil-ħajja pastoralj tal-par-
roċċa. S'issa hemm tlett gruppi, li għalkemm għadhom bidu, n'stgħu ngħidu li diġa beda
jinħass x-xogħol tagħhom.

IL-GRUPP TAL-LITURGIJA

Forsi mhux kulħadd jifhem biżżejjed kemm hu importanti li l-liturgija fil-parroċċa (jiġifieri Quddies tal-Ħadd) in-nies tiġi bil-qalb, u tiehu sehem u toħroġ mill-Knisja kuntenta. Għax tkun sabet ambjent sabiħ, ambjent ta' talb li jgħinha tersaq lejn Alla. Mill-banda l-oħra meta l-liturgija ssir biex ssir u meta n-nies jiġu bil-fors, ftit li xejn jisfa ta' ġid.

L-iskop tal-grupp liturgiku hu li naraw flimkien kif sejrjn l-affarijiet u x'nistgħu nagħmlu

IL-GRUPP CARITAS

Dis-sena l-Caritas Malta hejjiet programm ta' għajjnuna lill-parroċċi biex dawn ikunu jistgħu jaqdu l-funzjoni tagħhom b'ħala l-ewwel komunitajiet li joffru għajjnuna fil-livell lokali lil min isib ruħu fid-diffikultajiet.

Iż-Żejtun hu wahda mill-ħames parroċċi li ntgħażlu biex fihom jinbeda dal-programm parrokkjali. Għal dal-għan inħoloq grupp ta' nies li se jikkordinaw ix-xogħol soċjali u karittattiv fil-parroċċa. Il-grupp se jieħu sehem fi programm ta' taħriġ li dalwaqt jibda. Parti mit-

IL-GRUPP KATEKETIKU

Qiegħed biex jieħu ħsieb it-tagħlim tar-reliġjon fil-parroċċa.

Fih hemm l-Arċipriet u Dun Ang Seychell, Joe Deguara u Ġenerosa Bonnici, superjuri lokali tal-MUSEUM, Madre Ġustina Bartolo tas-Sorijiet Uljed il-Qalb ta' Gesu, Sister Agnes tas-Sorijiet Gesu Nażżarenu, Ġemma Galea tal-Azzjoni Kattolika u Anna Spagnol, omm u katekista.

Qed jaħdem biex ikun hemm kordinament sħiħ bejn daww kollha li jgħallmu r-reliġjon lit-tfal fid-diversi ċentri li jeżistu fil-parroċċa. Qed jiżdiedu l-katekisti b'mod li kull klassi qed ikollha numru iżgħar ta' tfal biex jitgħallmu aħjar. Il-katekisti kollha tal-parroċċa qed jużaw l-istess kotba fit-tagħlim.

biex imorru aħjar. F'laqgħa li saret semmejna dawn il-ħwejjeġ: il-bżonn tal-kotba tal-kant, noticeboards fejn jidhru aktar, servizz aħjar mill-abbatini, laqqhat regolari għal-lettudi, sorveljanza aktar f'xi quddies. Il-membri tal-grupp huma: l-Arċipriet u Dun Salv Mallia, Joe Caruana, Tony Gerald, Frankie Camilleri, Paulette Galea, Carmen Muscat u Sister T. Agius.

taħriġ se tkun inkjesta dwar il-ħteġijiet u r-riżorsi tal-parroċċa. Il-koperazzjoni tal-membri kollha tal-kommunita parrokkjali hija meħtieġa biex dal-programm jirnexxi għall-ġid tal-parroċċa.

Dawk li jiffurmaw il-grupp tal-Caritas fiż-Żejtun huma: l-Arċipriet u Dun Remiġ Saliba, K.Vanier, T.Abela, T.Cumbo, R.Caruana, R.El-lul, V.Caruana, R.Caruana, A.Camilleri, M. cat, G.Sinagra u J.Busuttill.

Gie ipprovdut servizz ta' minibus darbtejn fil-gimgħa għall-għadd kbir ta' tfal li joqogħdu fil-Housing Estate.


Dis-sena t-tagħlim tad-duttrina beda fl-istess data u tqassmu posters apposta biex ifakkru lill-ġenituri.

Il-ġenituri se jibda jkollhom laqgħa fix-xahar għalihom — darba għall-misserijiet filgħaxija u oħra għall-ommijiet wara nofsinhar.

Il-katekisti qed ikollhom it-tieni kors tagħhom fil-parroċċa — dis-sena b'konferenza u talb darba fix-xahar.

It-tfal il-kbar tal-iskola primarja qed ikollhom quddies għalihom fl-Oratorju kull l-ewwel Gimgħa tax-xahar.

Id-Dar ta' l-Arcipriet



ELEVATION. DOMUS CURIALIS, ŻEJTUN.

Hija x-xewqa tal-Arcisqof illi f'kull parroċċa jkun hemm dar tal-knisja fejn jista' joqgħod il-Kappillan tal-Post. Fil-każ taż-Żejtun, kienet haġa tajba li kienu f'asbu għad-dar. Biss nħass il-bżonn li tiġi rinnovata.

Malli waslu l-permessi meħtieġa fil-bidu ta' din is-sena, ix-xogħol tal-gebel beda minnufih mill-aħwa Salvu u Grezzju Bonavia miż-Żejtun. Il-Perit R. Demicoli għaraf iżomm haġna l-istil oriġinali tad-dar. Saru xi alterazzjonijiet fil-pjan t'isfel u nbena il-pjan ta' fuq. B'hekk id-dar saret haġna aktar spazjuża.

Kien jixraq li l-Knisja taż-Żejtun, mas-swali u l-imħażen li għandha, jkollha dar addattata għall-arcipriet.

PROGRAMM TAL-FESTA TA' SANTA KATARINA V.M.

FESTI TA' GEWWA

Il-Hadd, 9 ta' Novembru:

fid-9.00 a.m. Tixxandar fuq Cable Radi'o quddiesa mill-knisja parrokkjali.
fil-11.00 a.m. Hruġ tal-vara min-niċċa.

It-Tnejn, 10 ta' Novembru:

fis-6.00 p.m. Quddiesa u Vestizzjoni tal-Abbatini minn Dun Alwiġ Deguara.

It-Tlieta, 11 ta' Novembru:

fis-6.30 p.m. Quddiesa minn Dun Anton Vella, Arċipriet taż - Żurrieq u Adorazzjoni filmkien.

L-Erbgħa, 12 ta' Novembru, l-Ewwel Jum tat-Tridu:

fil-5.30 p.m. Għasar bil-Malti; Quddiesa Kantata minn Dun Karm Zammit, Kappillan ta' Hal Għaxaq; jippriedka Patri Albert Micallef ofm; Innu, Antifona u ċelebrazzjoni Ewkaristika mill-Kanonku Gustav Barbara.

Il-Hamis, 13 ta' Novembru, it-Tieni Jum tat-Tridu:

fil-5.30 p.m. Kollox bħall-jum ta' qabel. Iqaddes Dun Joe Carabott, Arċipriet tas-Siġ-ġiewi u jiffunzjona l-Kanonku Ġużeppi Bonello.

Il-Ġimgħa, 14 ta' Novembru, it-Tielet Jum tat-Tridu:

fil-5.30 p.m. Kollox bħall-jum ta' qabel. Iqaddes Dun Lawrenz Mifsud Arċipriet tal-Birgu u jiffunzjona l-Kanonku Giovanni Palmier.

Is-Sibt, 15 ta' Novembru, Lejlet il-Festa:

fit-8.00 a.m. Quddiesa Kantata, Te Deum u Antifona. Jiffunzjona Monsinjur Pantaleone Orland.

fil-5.00 p.m. Traslazzjoni Solenni mill-Arċisqof Emeritus Monsinjur Mikiel Gonzi; Għasar u ċelebrazzjoni Ewkaristika minn Monsinjur Ġużeppi Minuti.

fis-6.30 p.m. Quddiesa konċelebrata: jippresiedi Monsinjur Ġużeppi Lupi.

Il-Hadd, 16 ta' Novembru, Jum il-Festa:

Quddiesa bl-omelija fil-4.00 a.m., 5.00 a.m., 6.00 a.m., 7.00 a.m.

fit-8.00 a.m. Konċelebrazzjoni mmexxija minn Monsinjur Salv. Grima.

fit-8.45 a.m. Tiffhir kantat ta' Sb'ħ il-Jum.

fid-9.30 p.m. Quddiesa Pontifikali Solenni Konċelebrata.

Jippriedka l-paneġierku Patri Kamil'u Aquilina ofm.

Wara l-pontifikal jkun hemm Quddiesa oħra.

fil-4.30 p.m. Għasar Solenni, Purċissjoni u Barka Sagramentali.

Nhar il-Festa jiffunzjona Monsinjur Ġużeppi Minuti. Il-mużika tkun diretta m's-Surmast Frankie Diacono.

FESTI TA' BARRA

L-Erbgħa, 12 ta' Novembru:

fis-7.30 p.m. Marċ mill-Banda San Ġużepp ta' Hal Għaxaq.

Il-Ġimgħa, 14 ta' Novembru:

fis-7.30 p.m. marċ mill-Banda Żejtun mat-toroq prinċipali (bl-istatwa ta' S. Katarina tal-Każin).

Is-Sibt, 15 ta' Novembru:

fis-7.00 p.m. Marċi mill-baned Żwieten 'Beland' u 'Żejtun'. Wara programmi mużikali. Iż-Żejtun Band se ddoqq Programm Mużikali li fih se jindaqq għall-ewwel darba innu għod lill S. Katarina V.M. b'versi ta' Trevor Zahra u mużika tas-Surmast Jos. M. Barbara. Il-Banda Beland iddoqq Programm Mużikali li fih jieħu sehem il-Kor Tolentin ta' Hal Tarxien immexxi minn Patri B. Cöppini OSA. Jindaqq l-Innu ta' S. Katarina V.M., versi ta' Dun Mikiel Cassar u mużika tas-Surmast Karlu Diacono.
fil-11.00 p.m. Logħob tan-Nar f'Misraħ Diċembru Tlettax maħdum minn J. Farrugia tal-Każin ta' Lourdes, Qrendi.

Il-Hadd, 16 ta' Novembru:

fit-8.30 a.m. Marċ Brijuz miż-Żejtun Band akkumpanjata mill-Banda S. Mikiel ta' Haż-Żabbar.

fis-1.00 p.m. Marċ Brijuz mill-Banda Beland mat-toroq ewlenin taż-Żejtun.

Mill-4.30 p.m. Marċi u programmi mill-Banda S. Katarina taż-Żurrieq, S. Lawrenz tal-Birgu, S. Ġużepp ta' Hal Għaxaq u Pinto ta' Hal Qormi.



Meta z-Zwieten qattghu

I-Bandiera Franciza

mir-Rapport

tal-Perit

Mikiel Cachia

"Iż-Żejtun baqa' aktarx kwiet sal-ghada fil-ghodu u ma tqanqal xejn, u hadd ma hareg mir-rahal billi kienu nstemgħu xi kanunati u tiri t'azzarini min-naħa tal-Imdina fil-lejl ta' qabel.

Iżda fis-sitta ta' fil-ghodu ndaqqu l-qniepen tal-knisja u f'daqqa waħda l-misraħ tal-Knisja mtela' bin-nies. Jiena mort hemm ukoll biex nara x'inqala'. Kif wasalt il-maħt xi nies iqattgħu l-bandiera Franciża li kien hemm tperper fuq il-bejt tal-knisja u jixħtuha għal fuq iz-zuntier, xi rġiel telgħu wiehed fuq l-ieħor biex jaqilgħu l-arma Franciża ta' fuq il-bieb tal-knisja, tefgħuha mal-art u farrkuha. Iżda wara li għamlu dan, naqset il-furja u kullhadd baqa' maħsud bla ma jaf x'jagħmel u aktarx imbeżża'.

Lemħuni fuq iz-zuntier

X'ħin in-nies lemħuni fuq iz-zuntier resqu wħud minhom li kienu nies magħrufin fir-raħal u talbuni ngħidilhom x'għandhom jagħmlu. Għalhekk jiena wegħibthom:-

'Jiena minix xi bniedem militari, u lanqas ma nifhem



Il-knisja parrokkjali taż-Żejtun

"Ilmaħt xi nies iqattgħu l-bandiera Franciża li kien hemm tperper fuq il-bejt tal-knisja"

fil-ħwejjeg tal-gwerra, għalhekk aħjar li ssibu lil xi hadd iehor aħjar minni u mhux lili'.

Iżda huma wegħbuni:-

'Ma kontx int Ajjutant Generali tar-Riġment tar-raħal fi żmien l-Ordni? U kont inti tmexxi u tikkmanda dak kollu li kellu x'jaqsam mal-

militari; issa qed tgħidilna li ma għandekx hila għal dan? Dan jurina li inti ġakbin u kontra tagħna!

Maqrus minn dan il-kliem jiena għamilt dan id-diskors f'nofs il-misraħ u quddiem kullhadd:-

'Jiena qatt ma kont kontra pajjiżi, u nittama li bil-

IL-KOR TAL-PARROCCA

għajnuna t'Alla dan ma nkun qatt. Ladarba intom qed turu fiduċja fija jiena bil-qalb ko' lha n'laq' din it-talba tagħkom, iżda tridu taħilfuli li tagħmlu dak kollu li ngħid jiena, basta jkun floku.'

Jingħalqu t-toroq kollha

Dakinhar stess, it-Tnejn, fit-tmienja ta' filgħodu, 'ttieħed il-gurament. Għalhekk l-ewwel amar tiegħi kien li jingħalqu t-toroq kollha u li jittellgħu haġar fuq il-bjut tad-djar biex jitwaddab fuq il-għadu. Hallejt il-bejt tal-Knisja bħala l-post tal-irtir-ata fil-każ ta' ħtieġa, u hemm tellgħu l-għodda biex jitkisser il-haġar li kien hemm fuq il-bejt lest biex jitkompla l-gwarniċun. Qabbadt oħrajn jiehdu ħsieb il-ħwejjeġ tal-ikel, waqt li oħrajn ifittxu l-armi, il-porvli u kulma hu tajjeb għall-gwerra.

Malli kont imgħarraf li l-Frañċiżi kienu telqu mill-Porvlista l-Kbira (tal-Kottonera) bghatt malajr xi nies ta' ħila li ħatfu minn hemm daqs għoxrin kartell porvli li ġibuhom fiż-Żejtun. Bit-tfittxija għall-armi sibna 17-il xkubetta żgħira u xi daqshom ieħor tal-kaċċa, f'it xwabel u bajjunetti qodma.

Kif rajna kemm jagħtu kuragg l-armi, ħsibt biex inżidhom, u għalhekk ordnajt li lil-lasti tal-insiġ jagħmlulhom punta tal-ħadiid minn xi metall qadim li sibna u b'hekk għamillna għadd mhux ħazin ta' labardi."

— **mir-rapport li kiteb il-perit Mikiel Cachia, kap ewlieni taż-Żwieten firvell kontra l-Frañċiżi li beda fit-2 ta Settembru 1788, kif jidher fil-kteb ta' Walter R. Zahra STORJA TAŻ-ŻEJTUN U L-INHAWI TIEGĦU.**

Eżatt sena ilu, fil-ġimgħa tal-festa ta' S. Katarina, grupp żgħir ta' tfal kantaw l-ewwel quddiesa tagħhom. Minn dak iż-żmien 'l hawn il-grupp — illum huma madwar għoxrin — baqa' jiltaqa' regolament biex kull nhar ta' Hadd jieħu sehem fil-quddiesa kantata. U jiltaqgħu darbtejn fil-ġimgħa biex jitgħallmu.

Min semagħhom f'xi quddies jew f'xi tiġien jinduna li huma mharrġin tajjeb. Lilhom nawgurawlihom u lil Joe Caruana, li jieħu ħsiebhom, niringrazzjawh għall-entuzjażmu u l-paċenzja tiegħu.

MISSJONI MILL-KAPPUCCINI FIL-GRANET TAL-FESTA

Se jerga' jkollna fostna fil-ġranet ta' qabel il-festa — il-Hamis, il-Ġimgħa u s-Sibt — kemm fil-għodu kif ukoll fil-għaxija, il-patrijiet Kappuccini biex jaqduna għall-qrar.

Tkun okkażjoni għalina l-koll biex nersqu bil-kumditat' għas-sagrament tal-Qrar. B'hekk biss li nħejju ruħna tasew biex niċcelebraw il-festa.

INNOTAW DAWN ID-DATI TAL-1981

- il-festa tal-Għid il-Kbir taħbat fid-19 t'April.
- Il-Grizma tal-Isqof tingħata fis-7 ta' Ġunju.
- L-Ewwel Tqarbina tat-Tfal issir fl-14 ta' Ġunju.
- Il-festa ta' S. Katarina taħbat fil-15 ta' Novembru.

ZONA MADONNA TAL-HNIENA

SE JISSOKTA L-BINI TAL-KNISJA

Wara żmien ta' waqfien, il-bini tal-ġenb tal-knisja tal-Madonna tal-Hniena, Bir id-Deheb, se jissokta dalwaqt. Trid tinbena n-naħa tax-xellug tal-knisja, biex tiġi pariġġ man-naħa tal-lemin, li kienet tlestiet xi żmen ilu.

Se jibda wko'll ix-xogħol fil-bini tal-kampnar, li għandu jiġi n-naħa tat-triq li minn Tal-Hniena tagħti għal Triq il-25 ta' Novembru.

Il-knisja tal-Hniena, li hi mdaqqsa ġmielha, taqdi l-ħte-ġijiet pastorali ta' madwar elfejn ruħ li jattendu fiha b'mod speċjali s-Sibtijiet u l-Hdud.

Xhieda ċara ta' kemm dawn in-nies iħobbu l-Madonna kienet l-okkażjoni tal-ġranet tal-festa tal-Madonna tad-Duluri f'Settembru li għadda. In-nies attendew bil-mijiet għall-funzjonijiet kollha u resqu għas-sagramenti.

VETRINA ŻEJTUN

E. GALEA STORE

12, Pjazza Santa Marija. Tel. 871196.

Importaturi ta' linef u brazzi, ċeramika, kmamar tas-sodda, kmamar tal-ikel, salotti, sottospekkji u kull xorta ta' affarijiet għad-dar.

FOTOGRAFIJA MIFSUD

Jos. Mifsud, 70, Pjazza Maġġura. Tel. 882002.

ĠENWIŻA CONFECTIONERY

Jos. Bonnici, 25, Triq il-Madonna tad-Duluri. Tel. 882054.

J. BROWNRIGG INSTALLATIONS CO. LTD.

Palazzi Street, Żejtun. Tel. 878412.

A. MERCIECA

AVVIŻ

Nixtiequ navżaw lill-klijenti li issa ninsabu fil-ħanut il-ġdid tagħna li qiegħed Triq il-Haddara, ġo Triq Alfred Cachia Zammit. Tel. 75519.
(A. Mercieca għal servizz komplut)

GATT BROS.

IRONMONGERY, WHOLESALE & RETAIL

"Lyvia" Triq S. Katarina, Żejtun. Tel. 882069.

Fejn issibu Belgian glass, electrical and water fittings, bathroom appliances, etc.

H.B.'S RENTALS

ROSS. GALEA ENTERPRISES

Hi-Fi Dealers, Disco Equipment, Stage Lightning.

39, Gregorio Bonnici Sqr., Żejtun. Tel. 78664.

Arcades Flats, 4, Valletta Road, Siggiewi.

JANIE RAPINETT ENGROS STORE

Pjazza Carlo Diacono, Żejtun. Tel. 878595.

FARRUGIA LINO STORE

(Sale Speċjali)

23, Mater Boni Consilii Str., Żejtun. Tel. 87680.

Javża li l-ħanut ser jingħalaq sa l-aħħar tas-sena u għalhekk qed jagħmel
SALE SPEĊJALI fejn issibu tixtru linef, brazzi, fanali tal-bronż iġġarantiti
u ċeramika.

TABAR STORE

Joe Bartolo, 34-35 Triq San Girgor. Tel. 882032/878582.

Importaturi tal-kmamar tal-banju SPEA u madum dekorattiv tal-ħajt
u art taċ-ċeramika.

AMADEO SELF-SERVICE

Housing Estate, Żejtun. Tel. 878644.

ROGER'S BAKERY

Roger D'Emmanuele, Triq il-Kanonku De Domenico, Żejtun.

R O S E R I N E

Triq Tal-Barrani, Bir id-Deheb. Tel. 878520.

Drapery — Bazaar — Boutique

2 kotba ta' interess għaż-Żwieten:

ST. CATHERINE OF ALEXANDRIA

her churches, paintings and statues in the Maltese Islands.

by Seraphim M. Zarb & Mario Buhagiar

244 pages, £M2

mill-Uffiċċju Parrokkjali.

IŻ-ŻEJTUN U L-INHAWI TIEGHU

152 paġna, £M1.10ċ

minn W.R. Zahra

mingħand l-Awtur, 33, Pjazza Girgor Bonnici.

META L-INSARA HALLSU L-PREZZ...

Il-persekuzzjonijiet bdew f'Lulju tas-sena 64, meta Neruni l-Imperatur haraq lil Ruma u waħħal fl-Insara u kien l-ewwel imperatur li ippersegwithahom bl-akbar ħruxija. Pietru l-ewwel Papa miet fi żmien d'il-persekuzzjoni.

Il-Bhima li jsemmi San Ġwann fil-Ktieb tal-Apokalissi tidher li qiegħda għall-Imperatur Domizjanu li ippersegwita l-Insara fi tmiem l-ewwel sekl u fil-provinċja Rumana tal-Asja, fil-Palestina u f'Ruma.

L-ewwel nofs tat-tieni sekl u kien aktarx kwiet iżda kien f'dan iż-żmien li miet Sant'Injazju t'Antijokja, martri fil-Kolossew fi żmien l-Imperatur Trajanu.

Fit-tieni nofs qamu l-persekuzzjonijiet taħt l-imperaturi Markus Awreljus u Kommodus u mietu l-martri fl-Asja, f'Ruma, fi Franza u fl-Afrika ta' Fuq.

L-Imperatur Septimus l-Aħrax firex il-persekuzzjoni. Fis-sena 202 l-Insara u l-Lhud ma setgħux jidhlu suldati. U mietu martri fi Franza, go Lyons, f'Kartaġni u f'Lixandra. Bil-maħfra tal-Imperatur Karakalla l-Insara kellhom intervall kwiet ta' għoxrin sena.

Decjus l-Imperatur, fis-sena 250 ordna ċensiment ġenerali u obbliga lil kulhadd iqim lilu bis-sagrifiċċji. Għal għaxar snin sħaħ id-demmi tal-Insara xtered gelgul u wara ġew kwazi erbgħin sena ta' kwiet.

Iżda fl-293 l-Imperatur Djoklezjanu ġratlu biċċa tinkiteb. Gie mgiegħel jaqsam is-setgħa ma' tlieta oħra. Kien hemm żewġ imperaturi fil-Punent u tnejn oħra fil-Lvant.

Fil-Lvant qamet l-persekuzzjoni l-iżjed vjolenti u l-itwal waħda. Djoklezjanu ħareġ erba' digrieti, wieħed eħrex mill-ieħor, kontra l-Insara, kontra l-persuni u kull ma kellhom.

Il-piena kienet dejjem waħda biss, il-piena tal-mewt. L-imperatur Massiminu mexa bl-istess ħruxija. Kien taħt dan l-imperatur li faqqgħet il-persekuzzjoni go Lixandra.

Fil-Punent, iżjed minn persekuzzjoni, inħolqot tellieqa bejn l-Imperaturi Massenzju u Kostantinu. Spiċċat favur Kostantinu bir-rebħa tiegħu fuq Massenzju fil-battalja tal-Pont Milvjan, hdejn Ruma, fil-28 t'Ottubru 312.

Il-persekuzzjonijiet intemmu bil-konverżjoni ta' Kostantinu. Fi Frar 313 ixxandar l-Editt ta' Milan, li bih l-Insara ngħataw il-libertà reliġjuża minn Kostantinu fil-Punent u minn Licinjus fil-Lvant.